

Milli Məclisin Sədri Sahibə Qafarova Aralıq Dənizi Parlament Assambleyasının Sədri ilə görüşüb

Yanvarın 27-də Milli Məclisin Sədri Sahibə Qafarova Birləşmiş Ərəb Əmirliklərinə (BƏƏ) işgüzar səfəri çərçivəsində Aralıq Dənizi Parlament Assambleyasının (ADPA) Sədri Cülio Çentemero ilə görüşüb.

Milli Məclisin Mətbuat və ictimaiyyətlə əlaqələr şöbəsinə verilən məlumata görə, görüşdə Milli Məclisin Sədri ADPA-nın Qadın Parlament Forumunun 2-ci sessiyasının əhəmiyyətindən danışmış və Azərbaycan parlamentinin bu qurumla əməkdaşlığın genişləndirilməsində maraqlı olduğunu diqqətə çatdırıb.

Spiker Sahibə Qafarova ADPA-nın büro iclasında Milli



Məclisə müşahidəçi statusunun verilməsi ilə bağlı müraciətin təsdiqindən məmnunluğunu bildirib və yekun qərar verildikdən sonra bu statusun qarşılıqlı parlamentlərə əlaqələrin inkişafı üçün yeni imkanlar

yaradacağına inamını ifadə edib.

Söhbət zamanı Aralıq Dənizi Parlament Assambleyasının Sədri Cülio Çentemero diqqətə çatdırıb ki, ADPA Azərbaycanla əməkdaşlıqda

maraqlıdır. O qeyd edib ki, Azərbaycan Aralıq Dənizi regionunda olmasa da, regionda yerləşən mühüm bir ölkədir. Bu da parlament dialoqu üçün yaxşı imkanlar yaradır.

Görüşdə Qoşulmama Hərəkatının Parlament Şəbəkəsi

(QHPS) ilə ADPA arasında əməkdaşlıq məsələlərinə də toxunulub. Spiker Sahibə Qafarova Milli Məclisin beynəlxalq əlaqələrin inkişafında maraqlı olduğunu diqqətə çatdırıb.

Söhbətdə QHPS və ADPA arasında əməkdaşlıq, qarşılıqlı müşahidəçi statuslarının verilməsi barədə də danışılıb. Bildirilib ki, hər iki təşkilatda oxşar məsələlərin müzakirə olunması əməkdaşlıq üçün yaxşı imkanlar vardır.

Söhbət zamanı ADPA Sədri Cülio Çentemero bu təşkilatın məşğul olduğu məsələlər və onun fəaliyyəti barədə məlumat verib.

Görüşdə qarşılıqlı maraq doğuran digər mövzular barəsində də fikir mübadiləsi aparılıb.

"Azərbaycan"